

Mid-Day Dogri News Bulletin, 08th April 2024

समे – 12:25

<><><><><><>

PM-Vidharb

बीजेपी दे वरिष्ठ नेता ते प्रधानमंत्री नरेन्द्र मोदी होर चन्द्रपुर ते गढ़चिरौली दी लोकसभा हल्के दे भाजपा मेदवारें दे हक्कै च प्रचार ताई अज्ज संजा लै महाराष्ट्र दे चन्द्रपुर दा दौरा लांगन। चन्द्रपुर दे मेदवार हवाई अड्डा मैदान च लगने आली अवामी बैठक च राज्य दे वरिष्ठ भाजपा लीडर ते महाराष्ट्र च महायुति गठबंधन दे नेता शामिल होंगन। प्रधानमंत्री इस म्हीने दी 10 तरीक गी रामटेक लोकसभा हल्के दे कन्हान इलाके च महायुति मेदवार राजू परवे आस्तै बी प्रचार करगंन। पूर्वी विदर्भ च 5 निर्वाचन हल्के न जिंदे च नागपुर, रामटेक, चन्द्रपुर, गढ़चिरौली-चिमूर ते भंडारा गौदिया शामिल न, इत्थें इस म्हीने दी 19 तरीक गी वोट पाए जाने न।

<><><><><><>

Campaign

बक्ख-बक्ख सियासी पार्टिं दे बड्डे लीडर मुखें दे केइं हिस्सें च लोकसभा चुनावं च अपने अपने मेदवारें दे हक्कै च समर्थन करने लेई रैलियां करा'रदे न। भारती जनता पार्टी दे वरिष्ठ लीडर ते प्रधानमंत्री नरेन्द्र मोदी होर 12 अप्रैल गी जम्मू कश्मीर दे उधमपुर जिले च जिसलै के उत्तर प्रदेश दे मुखमंत्री योगी आदित्यनाथ होर 10 अप्रैल गी कटुआ जिले च चुनावी रैली करगंन। दूई बक्ख कांग्रेस पार्टी दे वरिष्ठ नेता राहुल गांधी ते प्रियंका गांधी होर अपने मेदवारें दे समर्थन च ईद दे बाद जम्मू च रैलिं गी संबोधत करगंन। मेद ऐ जे कांग्रेस पार्टी दे बड्डे नेता अगले हफ्ते प्रदेश दे दौरे पर आँगन। उधमपुर लोकसभा सीट लेई पैहले गेड़ तैहत 19 अप्रैल गी ते जम्मू संसदी सीट लेई दुए गेड़ तैहत 26 अप्रैल गी मतदान करोआया जाग। बीजेपी नै दऊं बारी दे सांसद ते केन्द्री मंत्री डॉ. जितेन्द्र सिंह होरें गी उधमपुर सीट लेई चुनां मैदान च तोआरे दा ऐ। दूई बक्खी कांग्रेस नै बी चौधरी लाल सिंह होरें गी इस सीट लेई अपना मेदवार बनाए दा ऐ। तोआई जम्मू लोकसभा सीट लेई बीजेपी नै मजूदा सांसद जुगल किशोर शर्मा होरें गी जिसलै क कांग्रेस नै रमण भल्ला होरें गी चुनां मैदान च तोआरे दा ऐ।

<><><><><><>

ECI

चुनां आयोग नै औंदे लोकसभा चुनाएं च युवा ते शैहरी मतदाताएं दी हिस्सेदारी बधाने आस्तै सोशल मीडिया पर केई पैहले ते अभियानें दी शुरूआत कीती ऐ तां जे औंदे चुनाएं च युवा ते शैहरी मतदाताएं दी गिनतरी च बाद्धा कीता जाई सकै ।

<><><><><><>

Lok Sabha

लोकसभा चुनाएं दे दुए गेड़ दे मतदान लेई दाखल नामजगिएं गी वापस लैने दा अज्ज खीरी ध्याड़ा ऐ । जम्मू कश्मीर च इस गेड़ तैहत जम्मू-सांबा-रियासी लोक सभा सीट लेई 26 अप्रैल गी वोट पोआए जाने न । इस गेड़ लेई दाखल नामजदगिएं दे कागतें पत्रें दी जांच 8 अप्रैल गी कीती गई ही जेहदे च त्रऊं दी नामजदगी खारज होने दे बाद एल्लै कुल 23 मेदवारें गै चुनां मैदान च न ।

<><><><><><>

CEO Ganderbal

चुनावी प्रक्रिया तांई प्रशासन पास्सेआ कीती जा करदिएं तैआरिएं दा जायजा लेने लेई जम्मू कश्मीर दे मुख् चुनां अधिकारी पी.के.पोले होरें कल गांदरबल च तैआरिएं दा बरीकी कन्नै जायजा लैता । इस मौके जिला चुनां अधिकारी श्यामबीर होरें पीपीटी राएं चुनां सरबंधी तैआरिएं दे मुख् हिस्से दी व्यापक योजना बारे तफसीली जानकारी दित्ती । उनें दस्सेआ जे जिले च सुतैत्र, निरपक्ख चुनां जकीनी बनाने तांई सब्बै लोड़चदे प्रबंध करी लैते गेदे न ।

<><><><><><>

Indian Navy

रूस च बना करदे भारतीय सेना दे दऊं युद्धपोतें गी इस ब'रे दे खीरै तगर सेना च शामिल कीते जाने दी मेद ऐ । पैहला युद्धपोत आईएनएस तुशिल दे नां कन्नै जानेआ जाग जिल्लै के दुआ युद्धपोत आईएनएस तमाल होग ।

सामग्री निदेशालय दे मुख्ख सने भारतीस नौसेना दी इक टीमै हाल च गै रूस दे उस शिपयार्ड दा दौरा लाया जित्थें फ्रिगेट दा निर्माण कम्म जारी ऐ। इनें दौनें युद्धपोतें गी इस ब'रे अगस्त ते दिसम्बर तगर सेना च शामिल कीते जाने दी मेद ऐ।

<><><><><><>

France Explosion

फ्रांस दी राजधानी पैरिस च कल रातीं इक 8 मंजिला इमारत च होए दे धमाके च त्रै लोक मारे गे। धमाके दी वजह अजे तगर साफ नेई होई ऐ। हादसे दे कारणें दा पता लाने आस्तै जांच रंभ करी दित्ती गई ऐ। पिछले किश ब'रे दरान पैरिस च इस चाल्ली दा एह त्रिया धमाका ऐ।

<><><><><><>

Drug Hot Spot

पुलसै आक्खेआ ऐ जे जम्मू च ऐसी 14एं थाहरें दी शिनाख्त कीती गई ऐ जित्थें नशीले पदार्थें दा मता गैर कनूनी कारोबार होंदा ऐ। पुलसै शैहरा च नशे दी कबैतु कन्नै निबडने लेई कीते जा'रदे बक्ख-बक्ख जतनें पर बी लोह पाई ऐं जम्मू दे एसएसपी विनोद कुमार होरें दस्सेआ ऐ जे इस ब'रे अजे तोड़ी एनडीपीएस दे 71 मामलें दर्ज कीते गेदे न ते 85 तस्करें गी गिरफ्तार कीता गेदा ऐ।

<><><><><><>

NCERT-Copyright

शैक्षणिक शोध ते सिख्लाई सरबंधी राश्ट्री काउंसल एनसीईआरटी नै अपने शैक्षणिक समग्री दी कॉपी राईट उल्लंघना दे मामले च चेतावनी जारी कीती ऐ। चेतावनी च आक्खेआ गेआ ऐ जेकर कोई बी व्यक्ति जां संस्था कॉपीराईट इजाजत दे बगैर एनसीईआरटी दी कताबें दी समग्री दा बवसायिक इस्तेमाल लेई प्रकाशन करदे न तां उंदे खलाफ कनूनी कारवाई कीती जाग। एनसीईआरटी नै लोकें गी ऐसी कताबें दा इस्तेमाल नेई करने दी गुजारश कीती ऐ ते आक्खेआ ऐ जे उंदे च दित्ती गेदी समग्री तत्थें दे आधार पर गलत होइ सकदी ऐ।

इब्बी सलाह दित्ती गई जेकर कुसै व्यक्ति गी ऐसी पायरेटेड कताबां थ्नोंदियां न तां एनसीईआरटी गी ईमेल pd.ncert.nic.in दे राएं तुरत एह्दी जानकारी दित्ती जा।



IPL

आईपीएल क्रिकेट च कल रातीं लखनऊ दे अटल बिहारी वाजपेयी स्टेडियम च खेड्डे गेदे मैच च लखनऊ सुपर जायंटस नै गुजरात टाइटंस गी 33 रंजें कन्नै हराई दित्ता। 154 रंज दे लक्ष्य दा पिच्छा करदे होई गुजरात टाइटंस दी टीम 18 ओवर ते 5 गेंदें च 130 रंज बनाई सकी। ओह्दे सारे खडारी आउट होई गे। अज्ज चिन्नेई दे एम.ए.चिंदबरम स्टेडियम च चिन्नेई सुपर किंग्स दा मकाबला कोलकाता नाईट्स राईडर कन्नै होग। एह मैच संजा साढ़े 7 बजे शुरू होग।

